

اعليٰ حضرت

هڪ ڀيرو ڪامل

11-May-2022



هفتيوار سنتن ڀري اجتماع ۾ ٿيڻ وارو
سنتن ڀريو بيان

(For Islamic Sisters)

هر مبلغ بيان ڪرڻ کان پهريان گهٽ ۾ گهٽ تي پيرا پڙهي

اَلْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلٰى سَيِّدِ الْمُرْسَلِينَ

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

اَلصَّلَاةُ وَالسَّلَامُ عَلَيْكَ يَا رَسُوْلَ اللّٰهِ وَعَلَىٰ اٰلِكَ وَاَصْحَابِكَ يَا حَبِيْبَ اللّٰهِ

اَلصَّلَاةُ وَالسَّلَامُ عَلَيْكَ يَا نَبِيَّ اللّٰهِ وَعَلَىٰ اٰلِكَ وَاَصْحَابِكَ يَا نُوْرَ اللّٰهِ

دروء شريف جي فضيلت

فرمانِ آخري نبي، رسولِ هاشمي صَلَّى اللهُ عَلَيْهِ وَآلِهِ وَسَلَّمَ: پنهنجي مجلسن کي مون تي درود پاڪ پڙهي سينگارايو، بيشڪ توهان جو مون تي درود پڙهڻ قيامت واري ڏينهن توهان جي لاءِ نور ٿيندو.⁽¹⁾

تيري اک اک ادا پر اے پيارے	سو درودیں فدا، هزار سلام
وہ سلامت رہا قیامت میں	پڙھ لئے جس نے دل سے چار سلام ⁽²⁾
صَلُّوْا عَلَی الْحَبِيْب!	صَلَّى اللّٰهُ عَلٰى مُحَمَّد

بيان بتڻ جون نيتون

پياريون پياريون اسلامي پيڻيون! ثواب حاصل ڪرڻ خاطر بيان بتڻ کان پهريان سنيون سنيون نيتون ڪري وٺون ٿيون. فرمانِ مصطفيٰ صَلَّى اللهُ عَلَيْهِ وَآلِهِ وَسَلَّمَ: "يَتَبَّهُ الْمُؤْمِنُ حَيْرٌ مِّنْ عَمَلِهِ" يعني مسلمان جي نيت ان جي عمل کان بهتر آهي.³ لهنذا پنهنجي حسبِ حال سنيون سنيون نيتون ڪري وٺون ٿيون! مثال طور نيت ڪريو! ﴿عَلِمَ دِينِ سَكَنْدِسِ﴾ سڄو بيان بتڻديس ﴿اَدَبِ سَانَ وَيَهَنْدَسِ﴾ توجّه سان بتڻديس

¹ ... جامع صغير، صفحه: 280، حديث: 4580۔

² ... ذوقِ نعت، صفحه: 170-171۔

³ ... المعجم الكبير، سهل بن الساعدي... الخ ج 6، ص 185، الحديث: 5942

﴿ پنهنجي اصلاح جي لاءِ بيان ٻڌنديس ﴾ جيڪو ٻڌنديس ٻين تائين پهچائڻ جي ڪوشش ڪنديس. اِنْ شَاءَ اللهُ الْكَرِيمُ!

صَلُّوْا عَلَيَّ الْحَبِيْبُ! صَلَّ اللهُ عَلَيَّ مُحَمَّدٌ

پياريون پياريون اسلامي پيڻرون! 10 شَوَالُ المڪرم تي اسان جي آقا، كامل ولي، پيرِ طريقت، رهبرِ شريعت، اعليٰ حضرت، امامِ اهل سنت شاهِ امام احمد رضا خان رَحْمَةُ اللهِ عَلَيْهِ جي ولادت جو ڏهاڙو آهي.

يقيناً اعليٰ حضرت امامِ اهل سنت رَحْمَةُ اللهِ عَلَيْهِ جي بابرڪت ذات اسلامي دنيا جي لاءِ تمام وڏي نعمت آهي. جڏهن ڪافرِ اسلام جي خلاف سازشون ڪري رهيا هئا، بدمذهبي عروج تي پهچي چڪي هئي، بدعتون عام ٿي رهيون هيون، معاذُ اللهُ! قرآني آيتن جي مفهوم بدلائڻ جون ناپاڪ ڪوششون ڪيون پئي ويون، اسلامي تعليمات کي بدلائڻ جي جرئت ٿي رهي هئي، انهن فتنن جي وقت ۾ الله پاڪ اعليٰ حضرت رَحْمَةُ اللهِ عَلَيْهِ جي صورت ۾ اسلامي دنيا کي هڪ عظيم نعمت سان نوازيو، اعليٰ حضرت رَحْمَةُ اللهِ عَلَيْهِ مُجَدِّدِ بَطْجِي تشريف فرمائيا ۽ الحمد لله! پاڻ ڪرُ ڪُنْدَرُ فتنن جو سرِ قلم ڪيائون، ڪافرن جي سازشن کي ناڪام بڻايو، بدمذهبي جو زور ٽوڙي ڇڏيائون، بدعقيديگي جو خاتمو ڪيو، اصل اسلامي عقيدن جي ڏُرست تشریح فرمائي، اسلامي عقيدن تي، اسلام جي اعليٰ تعليمات تي، قرآن جي عزت ۽ حرمت تي، رسولِ اڪرم، نورِ مُجَسَّم صَلَّ اللهُ عَلَيْهِ وَآلِهِ وَسَلَّمَ جي عزت ۽ ناموس تي پهرو ڏنائون، بدعتن کي مٽيائون، سنتن کي عام ڪيائون، معاشري جي اصلاح فرمائي، ماڻهن کي عشقِ رسول جا جام پري پري پيئاريا ۽ الحمد لله! فتنن کي مٽائي دين جو پرچم بلند فرمايائون.

دين کا ڏنکا بجايا اے امام احمد رضا

قهر بن کے اُن پہ چھایا اے امام احمد رضا

فيض کا دریا بہایا اے امام احمد رضا

تُو نے باطل کو مٹایا اے امام احمد رضا

تھر تھرائے کانپ اُٹھے باغیانِ مصطفیٰ

حشر تک جاری رہے گا فیضِ مرشد آپ کا

قبر پر هو بارشِ انوارِ حق تيري سدا | هو نبی کا تجھ پہ سایہ اے امام احمد رضا⁽¹⁾

پياريون پياريون اسلامي پيڻرون! اسان جا اعليٰ حضرت، امامِ اهل سنت رَحْمَةُ اللهِ عَلَيْهِ
الحمد لله! هم ڇهت (گهٽ رُخي) شخصيت آهن يعني سندن مبارڪ سيرت کي
جهڙي پهلو سان ڏسجي، بس ڪمال ئي ڪمال نظر اچي ٿو، جهڙي طرح اعليٰ
حضرت رَحْمَةُ اللهِ عَلَيْهِ تمام وڏا مُفسِر آهن، زبردست مُحدِّث آهن، بي مثال عالم آهن،
باڪمال مفتي آهن، عابد آهن، زاهد آهن، اهڙي طرح اعليٰ حضرت رَحْمَةُ اللهِ عَلَيْهِ هڪ
ڪامل ولي ۽ پيرِ ڪامل پڻ آهن. اڄ به اعليٰ حضرت رَحْمَةُ اللهِ عَلَيْهِ جا لکين ڪروڙين
مرید دُنیا ۾ موجود آهن ۽ جيترا عطاري ۽ عطاريه آهن اهي ته الحمد لله!
رضوي ئي آهن ڇو ته اميرِ اهل سنت دَامَتْ بَرَکَاتُهُمُ الْعَالِيَهُ اعليٰ حضرت رَحْمَةُ اللهِ عَلَيْهِ جي
واسطي سان ئي سلسلہ قادريه ۾ بيعت ڪن ٿا.

جيئن ته اعليٰ حضرت رَحْمَةُ اللهِ عَلَيْهِ اسان جا پير آهن، هر عاشقِ رسول جي دل
جي ڌڙڪن آهن. لهنذا اڄ اسان اعليٰ حضرت هڪ پيرِ ڪامل جي عنوان سان سيرتِ
رضا جا ڪجهه پهلو ٻڌڻ جي سعادت حاصل ڪنديون سين. الله پاڪ اسان سڀني
کي مسلڪِ اعليٰ حضرت تي ثابت قدمي نصيب فرمائي، عشقِ رضا تي، اوليائن
جي محبت تي ۽ بالخصوص عشقِ مصطفيٰ تي استقامت عطا فرمائي.

آمِينَ بِجَاهِ خَاتَمِ النَّبِيِّينَ صَلَّى اللهُ عَلَيْهِ وَسَلَّمَ

مجھے تم مسلک احمد رضا پر استقامت دو | بنوں خدمت گزارِ اہل سنتِ يارِ رسولِ اللہ
صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

هڪ دروازو پکڙيو! مضبوط پکڙيو...!

سيد ايوب علي صاحب رَحْمَةُ اللهِ عَلَيْهِ: هي اعليٰ حضرت رَحْمَةُ اللهِ عَلَيْهِ جا شاگرد به آهن
۽ عام طور اعليٰ حضرت رَحْمَةُ اللهِ عَلَيْهِ جي خدمت ۾ حاضر به رهندا ها، سيرتِ اعليٰ

¹... وسائل بخشش، صفحہ: 525۔

حضرت تي سڀ کان پهريان ڪم ڪرڻ جي سعادت به سيد ايوب علي رَحْمَةُ اللهِ عَلَيْهِ
کي ئي نصيب ٿي.

انهن (سيد ايوب علي رَحْمَةُ اللهِ عَلَيْهِ) جو بيان آهي: هڪ ڏينهن مان ۽ منهنجو ڀاءُ
سيد قناعت علي رَحْمَةُ اللهِ عَلَيْهِ اعليٰ حضرت رَحْمَةُ اللهِ عَلَيْهِ جي گهر مبارڪ حاضر ٿي
ڪنهن علمي ڪم ۾ مَصْرُوف هئاسين، صبح جي 9 يا 10 وڳي جو وقت هو،
هڪ نوجوان آيو ۽ سلام ڪري هڪ پاسي ماڻ ٿي ويهي رهيو. اسان پڇيو:
ڪٿان کان آيا آهيو؟ چيائين: ميرٺ جو رهواسي آهيان. اسان پڇيو: ڪيئن
تڪليف فرمائي (يعني ڪهڙي ڪم سان اچڻ ٿيو آهي)؟ ان سوال تي اهو نوجوان
بي اختيار روئڻ لڳو. اسان هر هر پڇيو پر ان ڪو جواب نه ڏنو. نيٺ وڏي
اصرار کان بعد چيائين: مان حُضُور اعليٰ حضرت رَحْمَةُ اللهِ عَلَيْهِ جو مُريد آهيان. هن
سال مون کي خواجه غريب نواز رَحْمَةُ اللهِ عَلَيْهِ جي عرس پاڪ ۾ حاضري جي سعادت
ملي، اتي مون هڪ شخص کي ڏٺو جيڪو بظاهر ڪو بزرگ هستي نظر آيو
پئي، مون ان جا پير چُمي ادب ڪيو.

اتي موجود ڪجهه ماڻهن مون کي چيو: توهان هن جا مريد ٿي وڃو! مون
چيو: مان ته پهريان ئي اعليٰ حضرت رَحْمَةُ اللهِ عَلَيْهِ جو مريد آهيان. ان تي ماڻهن چيو:
اتي توهان شريعت ۾ بيعت آهيو، هتي طريقت ۾ بيعت ٿي وڃو. بس ماڻهن
جون هن طرح جون ڳالهيون ٻڌي مان اُن شخص جو مريد ٿي ويس. مُريد ٿيڻ
کان بعد مان پنهنجي قيام گاه تي آيس، ڪجهه دير آرام جي لاءِ ليتي سمهي
پيس. ڇا تو ڏسان جو خواب ۾ اعليٰ حضرت رَحْمَةُ اللهِ عَلَيْهِ آيا، نوراني چهري تي
جلال ظاهر ٿيو، اعليٰ حضرت رَحْمَةُ اللهِ عَلَيْهِ فرمايو: اسان کي اسان جو شجرو واپس
ڪري ڇڏيو. ايترو ئي فرمائون جو منهنجي اک کلي پئي. بس انهيءَ ڏينهن
کان منهنجي طبيعت ڪنهن ڪم ۾ نٿي لڳي، اسڪول پڙهندو هئس، اهو به
ڇڏي ڏنو، هر وقت دل اهو ئي چاهي ٿي ته بس دانهون ڪري روئيندو رهان.

سيد ايوب علي رَحْمَةُ اللهِ عَلَيْهِ فرمائن ٿا: نوجوان جون ڳالهيون ٻڌي اسان ان کي

آت ڏيندي چيو: اوهان گهٻرايو نه، ظهر نماز مهلِ اعليٰ حضرت (رَحْمَةُ اللهِ عَلَيْهِ) ايندا، نماز کان بعد عرض ڪجو ته مان تجديدِ بيعت جي لاءِ حاضر ٿيو آهيان. اسان جي ڳالهه ٻڌي ان نوجوان کي ڪجهه سکون مليو. اڃا اهي ڳالهيون ٿي رهيون هيون ته اعليٰ حضرت (رَحْمَةُ اللهِ عَلَيْهِ) خلافِ معمول پنهنجي ڪمري مان ٻاهر نڪتا ۽ ان نوجوان کي فرمائون: اوهان جو ڪيئن اچڻ ٿيو؟ اعليٰ حضرت (رَحْمَةُ اللهِ عَلَيْهِ) جا هي لفظ ٻڌي اسان کي تعجب ٿيو، ڇو ته سندن مبارڪ عادت اها هئي ته جڏهن به ڪو ايندو هو ته ان کان پڇندا هئا: اوهان ڪيئن تڪليف فرمائي؟ (يعني اعليٰ حضرت رَحْمَةُ اللهِ عَلَيْهِ جو عادت کان هتي ڪري ان نوجوان کان ايئن پڇڻ ته اوهان جو ڪيئن اچڻ ٿيو؟ هي الفاظ ئي ٻڌائي رهيا هئا ته پاڻ ان نوجوان کان سخت ناراض آهن).

خير! ان نوجوان تي غم جو غلبو هو، ان اعليٰ حضرت رَحْمَةُ اللهِ عَلَيْهِ جي هن سوال تي روئڻ شروع ڪيو ۽ ڪو جواب نه ڏئي سگهيو. ڪجهه دير بعد اعليٰ حضرت رَحْمَةُ اللهِ عَلَيْهِ فرمايو: روئڻ جو ڪهڙو فائدو؟ مطلب ٻڌايو! هي فرمان ٻڌي ان نوجوان سڄو واقعو بيان ڪيو. اعليٰ حضرت رَحْمَةُ اللهِ عَلَيْهِ ان جو سڄو واقعو ٻڌي فرمائون: مون وٽ ڇو آيا آهيو؟ هو نوجوان ٻيهر روئڻ لڳو، غم جي غلبي جي ڪري ان کي ايتري همت ئي نه ٿي جو تجديدِ بيعت جي لاءِ عرض ڪري سگهي. خير! اعليٰ حضرت رَحْمَةُ اللهِ عَلَيْهِ فرمايو: اوهان هت ترسو، مون کي ڪم ڪرڻو آهي. هي چئي پاڻ واپس موٽي ويا.

سيد ايوب علي رَحْمَةُ اللهِ عَلَيْهِ فرمائن ٿا: اسان ٻيهر ان نوجوان کي تسلي ڏيندي چيو: اوهان ڊپ نه ڪريو، اعليٰ حضرت رَحْمَةُ اللهِ عَلَيْهِ ظهر نماز جي لاءِ ايندا، ان وقت تجديدِ بيعت جي لاءِ عرض ڪجو. مختصر هي ته ظهر جي وقت جڏهن اعليٰ حضرت رَحْمَةُ اللهِ عَلَيْهِ آيا ته نماز کان بعد ان نوجوان همت ڪري تجديدِ بيعت جي لاءِ عرض ڪيو. اعليٰ حضرت رَحْمَةُ اللهِ عَلَيْهِ فرمايو: جڏهن اوهان اتي بيعت ٿي چڪا آهيو، ته پوءِ مون کي ڇو چئي رهيا آهيو؟ نوجوان عرض ڪيو: خُصُور! مون

ڪان غلطي ٿي آهي، ماڻهن جي ورغلائڻ ۾ اچي ويو هئس، پنهنجي قصور جي معافي گهران ٿو. اعليٰ حضرت رَحْمَةُ اللهِ عَلَيْهِ فرمايو: خوب غور ڪري وٺ! سوچي وٺ! سمجهي وٺ! مون کي مرید ڪرڻ جو شوق نه آهي پر صرف اهو جو ماڻهو صراطِ مستقيم تي قائم رهن (يعني مان صرف ان ڪري ماڻهن کي مرید ڪندو آهيان جو ماڻهو سڌي راه تي رهن، ان کان علاوه مرید ڪرڻ ۾ مون کي ڪو لالچ نه آهي، وڌيڪ فرمايائون:) هي نيڪ نه آهي جو اڄ هن دروازي تي بيٺا هجو، سڀاڻي ان دروازي تي. يڪ در گير محکم گير (يعني هڪ دروازو پڪڙيو! مضبوط پڪڙيو...!). ان تي نوجوان هٿ ٻڏي عرض ڪيو: سائين ايئن ئي ٿيندو، خدا جي لاءِ هاڻي منهنجو قصور مُعاف فرمايو. ان تي اعليٰ حضرت رَحْمَةُ اللهِ عَلَيْهِ ان نوجوان کي ٻيهر بيعت فرمايو ۽ اهو نوجوان خوش خوش پنهنجي گهر هلي ويو.⁽¹⁾

میں گرفتارِ بلائے دو جهان	هر بلا سے کر رہا احمد رضا!
تم ہی مرشد، تم دوائے رنج و غم	مجھ پہ بھی چشم عطا احمد رضا!
صَلُّوا عَلَى الْحَبِيبِ! صَلِّ اللهُ عَلَى مُحَمَّدٍ	

پياريون پياريون اسلامي پيرون! پڙهو اوهان! اسان جي آقا اعليٰ حضرت، امامِ اهل سنت رَحْمَةُ اللهِ عَلَيْهِ ڪوڙ سارين مصرُوفين جي باوجود پنهنجي مُريدن تي ڪيتري نگاه رکندا هئا. اهو شخص جنهن جي هٿ تي ان نوجوان بيعت ڪئي هئي، شايد ڪو چڱو ماڻهو نه هو، تڏهن ته ان جي آس پاس جي ماڻهن هي چيو: اتي توهان شريعت ۾ بيعت آهيو، هتي طريقت ۾ بيعت ٿي وڃو.

هي تمام وڏي گمراهي آهي. هاڻي به ڪجهه ماڻهو طريقت کي شريعت کان جدا سمجهن ٿا، جڏهن ته شريعت ۽ طريقت 2 جدا شيون نه آهن، طريقت شريعت ئي جو حصو آهي. پيرانِ طريقت جيڪي واقعي سچا ۽ ڪامل پير هوندا آهن اهي ته پاڻ به ڪثرت سان عبادت ڪندا آهن ۽ پنهنجي مُريدن کي به خوب

¹... حيات اعليٰ حضرت، جلد: 3، صفحہ: 195 بتغير۔

عبادت ۽ رياضت ايستائين جو نفل نمازن ۽ روزن جي به تلقين فرمائيندا آهن جڏهن ته ڪجهه نادان جيڪي شريعت ۽ طريقت ۾ فرق ڪن ٿا، اهي فرض نمازون به پوريون نٿا پڙهن، شرعي احڪام کي ضروري نٿا سمجهن، بلڪ ڪجهه ته مَعَاذَ اللّٰه! شريعت جو مذاق به اڏائيندا آهن، ان ڪري اهڙن کي پير بنائڻ هرگز هرگز دُرُست نه آهي.

اهو ئي سبب آهي جو اعليٰ حضرت رَحْمَةُ اللّٰهِ عَلَيْهِ پنهنجي مُريد تي ڪرامت پري نگاهه فرمائي، سندن جو مُريد اجمير شريف ۾ هو، ان اتي غلطي ڪئي، اعليٰ حضرت رَحْمَةُ اللّٰهِ عَلَيْهِ کي بريلي ۾ رهندي ڪرامت طور ان جي خبر به پئي ۽ پاڻ يڪدم خواب ۾ اچي ناراضي جو اظهار فرمائي پنهنجي مُريد جي اصلاح جو ذريعو به بڻجي ويا.

میں گرفتارِ بلائے دو جہاں	ہر بلا سے کر رہا احمد رضا!
تم ہی مژشد، تم دوائے رنج و غم	مجھ پہ بھی چشمِ عطا احمد رضا!
صَلُّوا عَلَيَّ الْحَبِيبِ!	صَلَّى اللّٰهُ عَلَيَّ مُحَمَّدٍ

پير بنائڻ جو هڪ وڏو فائدو

پياريون پياريون اسلامي پيرون! هتي اهو به معلوم ٿيو ته پير بنائڻ تمام وڏي فائدي جي ڳالهه آهي، هن جو هڪ تمام وڏو فائدو ته هي آهي ته جنهن جو پير ڪامل هجي، اهو پنهنجي مُريد کي ڪڏهن ڀٽڪڻ ناهي ڏيندو. ڏسو! ان نوجوان ڪامل پير، اعليٰ حضرت امامِ اهلِ سُنَّتِ شاهِ امامِ احمد رضا خان رَحْمَةُ اللّٰهِ عَلَيْهِ جي هٿ ۾ هٿ ڏنو هو، ان ڪري هو گمراهي کان ۽ گمراه ڪندڙن کان بچي ويو.

اڄڪلهه فتنن جو دور آهي، اسان کي به گهرجي ته باشرع، جامع شرائط پير ڪامل جون مرید ٿي وڃون، ان جي برکت سان ان شَاءَ اللّٰهُ الْكَرِيمِ! گمراهي کان به بچي وينديون سين ۽ ايمان جي حفاظت جو به سامان ٿي ويندو.

حشر تک جاری رہے گا فیض مرشد آپ کا | فیض کا دریا بہایا اے امام احمد رضا
اے امام اہل سنت نایب شاہ اُمم | کبچے ہم پر بھی سایہ اے امام احمد رضا⁽¹⁾

بیعت تمام پیاری سنت آہی

اعليٰ حضرت امامِ اہلسنت شاہ امام احمد رضا خان رَحْمَةُ اللهِ عَلَيْهِ فرمائن ٿا:
بیعت بیشک سنتِ محبوبہ (یعنی تمام پیاری سنت) آہی.⁽²⁾

اسان جا آقا ۽ مولیٰ، محمد مصطفیٰ، بنہی جہانن جي داتا، امامُ الانبیا
صَلَّى اللهُ عَلَيْهِ وَآلِهِ وَسَلَّمَ کيئي پیرا بیعت ورتي ۽ صحابي سبگورن عَلَيْهِمُ الرِّضْوَانُ پاڻ سبگورن
صَلَّى اللهُ عَلَيْهِ وَآلِهِ وَسَلَّمَ جي مبارڪ هٿ ۾ هٿ رکي بیعت ڪئي. انهن مان هڪ بیعت جو
ذڪر ڪندي اللهُ رَبُّ الْعَالَمِينَ قرآنِ مجید ۾ فرمائي ٿو:

لَقَدْ رَضِيَ اللهُ عَنِ الْمُؤْمِنِينَ إِذْ
يُبَايَعُونَكَ تَحْتَ الشَّجَرَةِ
ترجمو ڪنڙ العرفان: بیشک
الله ايمان وارن سان راضي
ٿيو جڏهن اهي وڻ جي هيٺان
تنهنجي بيعت ڪري رهيا
هئا.

(پاره: 26، سورة فتح: 18)

جنهن جو ڪوپير نه آهي، ان جو پير شيطان آهي

فتاويٰ رضويه، جلد: 26، صفحي: 575 تي آهي (جنهن جو خلاصو ڪجهه هيئن
آهي): هڪ حديث روايت ڪئي ويندي آهي: مَنْ لَا شَيْخَ لَهُ فَشَيْخُهُ الشَّيْطَانُ جنهن جو
ڪو پير نه آهي، شيطان ان جو پير آهي.

هن روايت جا پورا پورا مصداق اهي ماڻهو آهن جيڪي مشائخِ ڪرام کي

¹ ... وسائل بخشش، صفحہ: 525 ملقطاً.

² ... فتاویٰ رضويه، جلد: 26، صفحہ: 586.

نتا مڃن.⁽¹⁾

نيڪ پرهيڙگار به پير جي هٿ تي بيعت ڪن

پياريون پياريون اسلامي پيڙهيون! ڪجهه ماڻهن کي وَسُوَسُو ايندو آهي ته مون کي پير بنائڻ جي ضرورت نه آهي، مان نمازون به پڙهان ٿي، روزا به رکان ٿي، نفلي عبادتون به ڪيان ٿي، باطني گناهن کان به بچان ٿي وغيره وغيره، اهڙي طرح جون ڳالهيون سوچي ماڻهو پير بنائڻ کان مَحْرُوم رهندا آهن.

اهڙن جي بارگاه ۾ عرض آهي ته پهريان ته پنهنجو پاڻ کي چڱو سمجهڻ واري سوچ ئي چڱي نه آهي، هن ۾ خود پسندي جي بوءِ آهي، ٻئي نمبر تي اهو ياد رکو! ته ڪو ڪيتري ئي پهتل هجي، اها به پيرِ كامل جي ڳولها ڪري، پير بنائي، سچي نسبت حاصل ڪري ڇو ته سچي نسبت جي بغير معرفت جا درجات طئي ٿيڻ ڏاڍو ڏکيو، بلڪ ناممڪن آهي. ڏسو! الله پاڪ قرآنِ ڪريم ۾ متقي (پرهيزگار) ماڻهن کي وسيلو اختيار ڪرڻ جو حڪم ڏنو آهي، ارشاد ٿئي ٿو:

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا
إِلَيْهِ الْوَسِيلَةَ

ترجمو ڪنڙ العرفان: اي ايمان
وارو! الله کان ڊڄو ۽ ان جي
طرف وسيلو ڳوليو.

(پاره: 6، سورة مائده: 35)

حڪيم الامت، مفتي احمد يار خان نعيمي رَحْمَةُ اللهِ عَلَيْهِ هن آيت جي حوالي سان فرمائن ٿا: هن آيت ۾ تقويٰ کان بعد وسيلي جي ڳولها جو حڪم ڏئي ٻڌايو ويو ته ڪو متقي پرهيزگار تقويٰ جي چاهي ڪنهن درجي تي پهچي وسيلي کان بي نياز نٿو ٿي سگهي، لهن ڪو متقي مسلمان هي نه سمجهي ته مان ته متقي ٿي ويس هاڻي مون کي الله پاڪ تائين پهچڻ جي لاءِ ڪنهن وسيلي جي ضرورت نه

1... فتاوىٰ رضويه، جلد: 26، صفحه: 575 خلاصه.

آهي، جيئن هر مومن اعمال ۽ تقويٰ جو حاجت مند آهي، ايئن ئي هر متقي وسيلي جو محتاج آهي.⁽¹⁾

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پيرِ كامل جا چار شرط

اعليٰ حضرت امامِ اهل سنت، امام احمد رضا خان رَحْمَةُ اللهِ عَلَيْهِ فرمائن ٿا: بيعت جي لاءِ لازم آهي ته پير 4 شرطن جو جامع هجي؛ (1): صحيح العقيدہ سني هجي (2): ايترو علم رکندو هجي جو پنهنجي ضرورت جا مسئلا ڪتابن مان ڪڍي سگهي (3): فاسق مُعلن (يعني اعلانيه گناه ڪرڻ وارو) نه هجي (4): ان جو بيعت وارو سلسلو نبي ڪريم، رءوف رحيم صَلَّى اللهُ عَلَيْهِ وَاللهِ وَسَلَّمَ تائين مُتَّصِل (يعني مليل) هجي. جتي انهن شرطن مان ڪو هڪ شرط گهٽ آهي، بيعت جائز نه آهي.⁽²⁾

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

اعليٰ حضرت رَحْمَةُ اللهِ عَلَيْهِ پنهنجي پيرِ كامل جي نگاه ۾

1294 هجري جو واقعو آهي، ان وقت اعليٰ حضرت رَحْمَةُ اللهِ عَلَيْهِ جي عمر مبارڪ 22 سال هئي، هڪ ڏينهن سيدي اعليٰ حضرت رَحْمَةُ اللهِ عَلَيْهِ ڪجهه سوچي روئڻ لڳا ۽ روئندي روئندي سمهي پيا، خواب ۾ ڏٺائون ته سندن ڏاڏو حضرت مولانا مفتي رضا علي خان رَحْمَةُ اللهِ عَلَيْهِ آيو آهي ۽ هڪ صندوقچي (ننڍڙي پيٽي) ڏئي فرمايائون: عنقريب اهو شخص اچڻ وارو آهي جيڪو توهان جي دل جي درد جي دوا ڪندو.

اڳئين ئي ڏينهن حضرت مولانا شاه عبد القادر بدايوني رَحْمَةُ اللهِ عَلَيْهِ آيا ۽ اعليٰ حضرت رَحْمَةُ اللهِ عَلَيْهِ کي ساڻ وٺي مارهره ڏانهن ويا، مارهره شريف جي اسٽيشن تي

¹... تفسير نعيمی، پارہ: 6، سورہ مائدہ، تحت الآیة: 35، جلد: 6، صفحہ: 394 و 402 خلاصہ -

²... فتاویٰ رضویہ، جلد: 26، صفحہ: 568-

پهچندي ئي اعليٰ حضرت رَحْمَةُ اللهِ عَلَيْهِ فرمايو: **ڪامل شيخ جي خوشبو اچي رهي آهي.**⁽¹⁾

سُبْحَانَ اللهِ! مُرِيدِ ڪامل جي ڪيفيت ڏسو! اڃا مُرِيد به ناهي ٿيو، پيرِ ڪامل جي خوشبو پهريان ئي کان اچي رهي آهي. اسٽيشن ئي تي هڪ جڳهه تي اعليٰ حضرت رَحْمَةُ اللهِ عَلَيْهِ غسل فرمايو، نوان ڪپڙا پاتا، پوءِ خانقاه برڪاتيه ۾ حاضر ٿي ويا.

جڏهن خانقاه برڪاتيه جي شيخ ڪامل، تاجدارِ مارهره، امامِ اولياءِ حضرت مولانا شاه آل رسول مارهروي رَحْمَةُ اللهِ عَلَيْهِ جي خدمتِ بابرڪت ۾ پهتا ته شاه آل رسول رَحْمَةُ اللهِ عَلَيْهِ ڏسندي ئي فرمايو: **اچو! اسان ته ڪيئي ڏينهن کان انتظار ڪري رهيا آهيون.**⁽²⁾

اللهُ اَڪْبَر! پياريون پياريون اسلامي پيڙهن! غور فرمايو! مُرِيدِ ڪامل کي اسٽيشن ئي تان پيرِ ڪامل جي خوشبو محسوس ٿي رهي آهي ۽ پيرِ ڪامل آهن جو ڪيئي ڏينهن کان انتظار فرمائي رهيا آهن. خير! شاه آل رسول رَحْمَةُ اللهِ عَلَيْهِ اعليٰ حضرت رَحْمَةُ اللهِ عَلَيْهِ کي بيعت ڪيو ۽ انهيءَ وقت سلسلہ عاليه قادريه، سلسلہ چشتيه، سلسلہ سهرورديه، سلسلہ نقشبنديه مطلب تمام سلسلن جي اجازت ۽ خلافت عطا فرمائي. ان سان گڏوگڏ جيڪي تبرڪات بزرگن کان هلندا پئي آيا، اهي سڀئي پڻ عطا فرمايا، هڪ صندوقچي به عطا ڪئي جنهن کي وظيفي جي صندوقچي چئبو آهي.

هاڻي هتي غور فرمايو! اعليٰ حضرت رَحْمَةُ اللهِ عَلَيْهِ اڃا پيرِ ڪامل جي بارگاہ ۾ حاضر ٿيا آهن، اڃا بيعت ڪئي ئي آهي جو پيرِ ڪامل سندن تي ايتري عنايت ۽ لطف فرمايو. پهرين ئي ملاقات ۾ شاه آل رسول رَحْمَةُ اللهِ عَلَيْهِ جون ايتريون عنايتون ڏسي سمورا مُرِيد حيران هئا، ان وقت شاه آل رسول رَحْمَةُ اللهِ عَلَيْهِ جا جانشين ۽ پوتا

¹ ... فيضان اعلى حضرت، صفحہ: 315-

² ... فيضان اعلى حضرت، صفحہ: 316-

سید ابو الحسین احمد نوري رَحْمَةُ اللهِ عَلَيْهِ به موجود هئا، انهن ڏاڏي سائين جي خدمت ۾ عرض ڪيو: حُضُور! اوهان وٽ خلافت ۽ اجازت ايتري عام نه آهي، اوهان ته سالن تائين رياضت ڪرائيندا آهيو، آهسته آهسته منزلون طئي ڪرائي پوءِ وڃي ڪنهن کي ان لائق ڏسندا آهيو ته پوءِ به صرف 1 يا 2 سلسلن جي اجازت ۽ خلافت عنايت فرمائيندا آهيو آخر! هن 22 سالن جي نوجوان (يعني اعليٰ حضرت رَحْمَةُ اللهِ عَلَيْهِ) تي پهرين ملاقات ئي ۾ ايتريون عنايتون ڇو فرمائون؟

پنهنجي پوتي جو هي سوال ٻڌي شاه آل رسول رَحْمَةُ اللهِ عَلَيْهِ جي اکين ۾ ڳوڙها اچي ويا ۽ فرمائون: اي انسانو! توهان احمد رضا بابت ڇا ڄاڻو...! پوءِ فرمائون: مان فڪر مند هئس ته جيڪڏهن الله پاڪ قيامت جي ڏينهن فرمايو: اي آل رسول! تو دنیا مان اسان جي لاءِ ڇا آندو آهي؟ ته مان ڪهڙو جواب ڏيندس. الحمد لله! اڄ اها ڳڻتي پري ٿي وئي. هاڻي جيڪڏهن الله پاڪ مون کان پڇيو ته آل رسول! دنیا مان ڇا آندو اٿئي ته مان مولانا احمد رضا کي پيش ڪندس.

روزِ محشر اگر مجھ سے پوچھے خُدا | بول آل رسول تُو لایا ہے کیا
عرض کر دوں گا لایا ہوں احمد رضا | یاخدا یہ امانت سلامت رہے
مسکِ اعلیٰ حضرت سلامت رہے

شاه آل رسول رَحْمَةُ اللهِ عَلَيْهِ وڌيڪ فرمائون: (انسانو! ٻڌو...!) باقي ماڻهو رنگ آلود ڊليون کڻي ايندا آهن، انهن کي تيار ڪرڻو پوندو آهي، احمد رضا صاف شَقَاف (يعني پاڪ صاف) ڊل کڻي بلڪل تيار ٿئي آيا آهن، انهن کي ته صرف نسبت جي ضرورت هئي.⁽¹⁾

سُبْحَانَ اللهِ! پياريون پياريون اسلامي پيڙهن! هي آهن پيرِ كامل جا منظُورِ نظر، مُريدِ كامل اسان جا آقا، اعليٰ حضرت امام اهل سنت، شاه امام احمد رضا خان

¹... تجليات امام احمد رضا، صفحہ: 37-

رَحْمَةُ اللهِ عَلَيْهِ. تورو غور فرمايو! اعليٰ حضرت رَحْمَةُ اللهِ عَلَيْهِ جي عمر مبارڪ ان وقت ڇا هئي؟ 22 سال. ان عمر ۾ به اعليٰ حضرت رَحْمَةُ اللهِ عَلَيْهِ ڪيڏا پاڪ صاف، عبادت گذار، نيڪ دل، نيڪ سيرت، شريعت جا زبردست پيروڪار هئا، جو سندن پيرِ كامل فرمايو: احمد رضا پاڪ صاف دل کڻي آيو آهي، انهن کي صرف نسبت جي ضرورت هئي.

سَبْحَنَ اللهُ! اللهُ پاڪ اعليٰ حضرت امامِ اهل سنت رَحْمَةُ اللهِ عَلَيْهِ جي صدقي اسان کي دل جي پاڪيزگي عطا فرمائي. ڪاش! اسان به پنهنجي پيرِ صاحب جون منظور نظر بطحن لائق ٿي وڃون.

آمِينَ بِجَاذِ خَاتَمِ النَّبِيِّينَ صَلَّى اللهُ عَلَيْهِ وَسَلَّمَ

اعليٰ حضرت نائبِ غوثِ اعظم آهن

علي پُور سيدان (پنجاب، پاڪستان) جا مشهور بزرگ آهن: حضرت مولانا پير جماعت علي شاه صاحب رَحْمَةُ اللهِ عَلَيْهِ. پاڻ سيد زاده آهن ۽ غوثِ پاڪ جي اولاد مان آهن. پير جماعت علي شاه صاحب رَحْمَةُ اللهِ عَلَيْهِ فرمائن ٿا: هڪ ڏينهن مون کي خواب ۾ شهنشاه بغداد سرڪار غوثِ اعظم رَحْمَةُ اللهِ عَلَيْهِ جي زيارت جو شرف حاصل ٿيو، حُضُورِ غوثِ اعظم رَحْمَةُ اللهِ عَلَيْهِ فرمايو: هند ۾ منهنجا نائب مولانا احمد رضا خان آهن.⁽¹⁾

اهڙي طرح شيرِ ربّاني حضرت ميان شير محمد شريپوري رَحْمَةُ اللهِ عَلَيْهِ کي به هڪ پيري خواب ۾ شهنشاه بغداد، سرڪار غوثِ اعظم رَحْمَةُ اللهِ عَلَيْهِ جي زيارت نصيب ٿي، ميان صاحب فرمائن ٿا: مون غوثِ پاڪ رَحْمَةُ اللهِ عَلَيْهِ کان پڇيو: حُضُور! هن وقت دنيا ۾ اوهان جو نائب ڪير آهي؟ سرڪارِ غوثِ اعظم رَحْمَةُ اللهِ عَلَيْهِ فرمايو: بريلي ۾ مولانا احمد رضا خان.⁽²⁾

¹ ... فيضان اعلى حضرت، صفحہ: 323.

² ... فيضان اعلى حضرت، صفحہ: 323.

پياريون پياريون اسلامي پيٽرون! اعليٰ حضرت رَحْمَةُ اللهِ عَلَيْهِ غوثِ پاڪ جا نائب آهن، اها ڳالهه ڪا ڳجهي نه هئي، بلڪ اُن وقت جا مشائخِ عظام ۽ پيرانِ طريقت سڀني کي خبر هئي ته اعليٰ حضرت نائبِ غوثِ اعظم آهن، ان ڪري هو ماڻهن کي بريلي جو رستو ڏيکاريندا يعني اعليٰ حضرت رَحْمَةُ اللهِ عَلَيْهِ جو مرید ٿيڻ جي ترغيب ڏياريندا هئا.

توهان جو حصو بريلي ۾ آهي

سيد ايوب علي رَحْمَةُ اللهِ عَلَيْهِ فرمائن ٿا: محلہ گڙهي ۾ هڪ شخص رهندو هو، ماڻهو ان کي انجينيئر صاحب چوندا هئا. هڪ ڀيري هو شهر کان ٻاهر ڪٿي سفر تي ويو، اتي ماڻهن ٻڌايو ته هتي جبل جي چوٽي تي هڪ نڪ بزرگ رهي ٿو پر هو ڪنهن کي پاڻ وٽ اچڻ نٿو ڏئي، جيڪڏهن ڪو شخص جبل تي چڙهڻ جي ڪوشش ڪري ته مٿان کان پٿر ڪرڻ لڳن ٿا، ايئن جبل تي چڙهڻ جي ڪوشش ڪرڻ وارو واپس موٽي ويندو آهي. انجينيئر صاحب جڏهن هي ٻڌو ته پڪو ارادو ڪيائين ته چاهي ڪجهه به ٿئي، مان اُن بزرگ جي زيارت جي لاءِ ضرور ويندس. انجينيئر صاحب جبل ڏانهن وڃڻ لڳا، جڏهن ان جبل تي چڙهڻ شروع ڪيو ته واقعي پٿر هيٺ ڪرڻ لڳا، انجينيئر صاحب به ارادي جو پڪو هو، ان پٿرن جي ڪا پرواهه نه ڪئي ۽ نظر جهڪائي جبل تي چڙهندو ويو، انجينيئر صاحب ئي جو بيان آهي: مان جيئن جيئن قدم وڌائيندو ويس، پٿرن جو آواز وڌي رهيو هو، ايئن به ٿيو جو ڪجهه پٿر بلڪل منهنجي ويجهو کان نڪتا پر مون همت نه هاري ۽ جبل تي چڙهندو ويس. نيٺ جڏهن جبل جي چوٽي تي پهتس ته ڏٺم هڪ نڪ بزرگ ڪنڌ جهڪائي ويٺا آهن، مان انهن جي ويجهو وڃي خاموش ٿي بيهي رهيس، ڪافي دير بعد انهن نگاه ڪئي مون ڏانهن ڏٺو، مون سلام عرض ڪيو، انهن سلام جو جواب ڏنو ۽ اهو ئي فرمايو: بابا! مون وٽ ڇو آيو آهين؟ تنهنجو حصو ته مولانا احمد رضا خان صاحب وٽ بريلي ۾

آهي.

انجینئر صاحب هي ٻڌو ته يڪدم سلام ڪري واپس اچي ويو ۽ بريلي ۾ اعليٰ حضرت رَحْمَةُ اللهِ عَلَيْه جي بارگاه ۾ پهچي اعليٰ حضرت جو مرید ٿي ويو.⁽¹⁾

اللہ اللہ نو بہارِ عظمتِ احمد رضا	غنجہ غنجہ ہے زبانِ مدحتِ احمد رضا
سائے قصرِ دنیٰ میں منزلت پایا ہوا	کتنا اونچا ہے مقامِ عزتِ احمد رضا

جيڪو ان جو نہ آهي، هو منهنجو نہ آهي

شاھ صاحب محمد شير ميان رَحْمَةُ اللهِ عَلَيْه پيلي پيت جا تمام مشهور بزرگ هئا، پنهنجي وقت جا كامل ولي ۽ پيرِ طريقت هئا، پاڻ به اعليٰ حضرت رَحْمَةُ اللهِ عَلَيْه سان گهڻي محبت ڪندا هئا. هڪ ڀيري شاھ مير خان صاحب مُريد ٿيڻ جي لاءِ شاھ صاحب محمد شير ميان رَحْمَةُ اللهِ عَلَيْه جي خدمت ۾ حاضر ٿي عرض ڪيو: مون کي پنهنجو مرید بڻايو! هن تي شاھ صاحب محمد شير ميان رَحْمَةُ اللهِ عَلَيْه ڪجهه منت جي لاءِ پنهنجون اکيون بند ڪيون، پوءِ فرمايائون: توهان جو حصو مون وٽ نہ آهي، بريلي وڃو! وڏي مولوي صاحب اعليٰ حضرت وٽ توهان جو حصو آهي، ان جا مرید ٿي وڃو!

وڌيڪ فرمايائون: جيڪو ان جو مرید، اهو منهنجو مرید، جيڪو منهنجو مُريد، هو ان جو مرید، جيڪو ان جو نہ آهي، هو منهنجو نہ آهي.⁽²⁾

اعليٰ حضرت رَحْمَةُ اللهِ عَلَيْه قُطْبُ الْاِرْشَادِ

پياريون پياريون اسلامي پيڙيون! اعليٰ حضرت امام اهل سنت رَحْمَةُ اللهِ عَلَيْه پيران پير، پير دستگير حُضُورِ غوثِ اعظم شيخ عبد القادر جيلاني رَحْمَةُ اللهِ عَلَيْه جا نائب آهن ۽ سندن هڪ لقب آهي: قُطْبُ الْاِرْشَادِ. قُطْبُ: ولايت جو هڪ درجو آهي، اهو

¹ ... فيضان اعلىٰ حضرت، صفحہ: 342۔

² ... تجليات امام احمد رضا، صفحہ: 67 تا 68 بتغير قليل۔

ڪامل ولي جيڪو طريقت جي سمورن مقامات جو جامع هجي ان کي قُطب چيو ويندو آهي، قُطب پنهنجي زماني جي سمورن ولين ۾ انفرادي شان وارو هوندو آهي، ان کي غوث به چوندا آهن ۽ هي پنهنجي زماني جي ولين جو سردار هوندو آهي. ارشاد جي معنيٰ آهي: نيڪي جي دعوت ڏيڻ، بُرائي کان منع ڪرڻ، ماڻهن جي عقيدن جي اصلاح ڪرڻ، عملن جي اصلاح ڪرڻ، مُعاشري ۾ موجود بُرائين کي بهتر ڪرڻ، هي سڀ ڪجهه ارشاد ۾ شامل آهي. هاڻي قُطب الارشاد جي معنيٰ ٿيندي: پنهنجي زماني جو سڀ کان وڏو مُصلِح اُمَّت (اُمَّت جي اصلاح ڪرڻ وارو)، پنهنجي زماني جي ولين جو سردار.⁽¹⁾

معلوم ٿيو اسان جا آقا، اعليٰ حضرت، امامِ اهل سنت، شاه امام احمد رضا خان رَحْمَةُ اللهِ عَلَيْهِ قُطْبُ الْاِرْشَادِ آهن يعني پاڻ نيڪي جي دعوت عام فرمائڻ وارا، مُعاشري جي اصلاح فرمائڻ وارا، بُرائين کي سُڌارڻ وارا، پنهنجي مُريدن کي بلند درجات تائين پهچائڻ وارا ۽ پنهنجي زماني جي تمام ولين جا سردار آهن.

ان جي پويان هلندو رهجان! سڀني تنهنجي پويان هلندا

هڪ دفعي سيدي اعليٰ حضرت رَحْمَةُ اللهِ عَلَيْهِ مهائم شريف (هند) جي هڪ مجذوب سان ملاقات جي لاءِ ويا، حضرت عبد السلام جبل پوري رَحْمَةُ اللهِ عَلَيْهِ به گڏ هئا. مفتي بُرهانُ الحق رَحْمَةُ اللهِ عَلَيْهِ فرمائن ٿا: جڏهن اسان اتي پهتاسين ته مجذوب رَحْمَةُ اللهِ عَلَيْهِ مٿي تي عمامو شريف سجائي، تخت تي ويهي دلائل الخيرات شريف پڙهي رهيو هو.

انهن اعليٰ حضرت رَحْمَةُ اللهِ عَلَيْهِ جي خوب مهمان نوازي ڪئي، جڏهن واپسي اچڻ لڳاسين ته مون اُن مجذوب رَحْمَةُ اللهِ عَلَيْهِ جا مبارڪ پير پڪڙي عرض ڪيو: منهنجي لاءِ دُعاء خير ڪجو! اُن مجذوب رَحْمَةُ اللهِ عَلَيْهِ منهنجي پني تي هٿ رکيو ۽ سيدي اعليٰ حضرت رَحْمَةُ اللهِ عَلَيْهِ جي طرف اشارو ڪندي فرمايائون: هن جي پويان

¹... فتوحات، جلد: 3، صفحہ: 297۔

هلندو رهجان! سڀئي تنهنجي پويان هلندا.⁽¹⁾

الله اڪبر! اي عاشقانِ رسول! غور فرمايو! وقت جا وڏا وڏا مشائخ، وڏا وڏا پير، اولياءُ الله، الله پاڪ جا نيك ٻانها اسان جي آقا، اعليٰ حضرت، امامِ اهل سنت شاه امام احمد رضا خان رَحْمَةُ اللهِ عَلَيْهِ جي ڪيتري عزت ڪندا هئا، انهن سڀني جو جڻ هڪ ئي مؤقف هو، اهو هي ته اڄوڪي دور ۾ ڪامل وٺين جو سردار ته بريلي جو تاجدار، اعليٰ حضرت شاه امام احمد رضا خان رَحْمَةُ اللهِ عَلَيْهِ ئي آهي.

هي سڀ اولياءُ ڪرام اعليٰ حضرت رَحْمَةُ اللهِ عَلَيْهِ جي دامن ڪرم سان وابسته ٿيڻ، سندن جي مُريدن ۾ شامل ٿيڻ ۽ سندن پويان هلڻ جي تلقين ڪندا هئا. الله پاڪ اسان کي اعليٰ حضرت رَحْمَةُ اللهِ عَلَيْهِ جي سڄي پڪي غلامي نصيب فرمائي. يقيناً اعليٰ حضرت رَحْمَةُ اللهِ عَلَيْهِ پيرِ ڪامل آهن، الله پاڪ اسان کي مريدِ ڪامل بڻجڻ جي توفيق نصيب ڪري.

آمِينَ بِجَاذِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ

میں گرفتارِ بلائے	دو جہاں	ہر بلا سے	کر رہا احمد رضا!
تم ہی مرشد، تم دوائے رنج و غم	مجھ پہ	بھی چشم عطا	احمد رضا!

اعليٰ حضرت جون پنهنجي مُريدن جي لاءِ نصيحتون

پياريون پياريون اسلامي پيڙيون! اعليٰ حضرت، امامِ اهل سنت رَحْمَةُ اللهِ عَلَيْهِ پيرِ ڪامل آهن، پاڻ پنهنجي مُريدن کي گمراهي ۽ بي عملي کان بچائيندا هئا ۽ پنهنجي مُريدن جي ظاهري ۽ باطني اصلاح جي لاءِ پُرپور ڪوشش ڪندا هئا.

سيدي اعليٰ حضرت رَحْمَةُ اللهِ عَلَيْهِ وقت بوقت پنهنجي مُريدن جي اصلاح جي لاءِ جيڪي نصيحتون ارشاد فرمائيندا هئا، اچو! انهن مان ڪجهه نصيحتون ٻڌون

1... فيضان اعليٰ حضرت، صفحہ: 340-

ٿيون ۽ نيت ڪريون ٿيون ته پيرِ كاملِ اعليٰ حضرت رَحْمَةُ اللهِ عَلَيْهِ جِي هر نصيحت تي دل ۽ جان سان عمل ڪنداسين. ان شاء اللهُ الْكَرِيم!

(1): مذهبِ اهلِ سنتِ تي قائم رهون

اعليٰ حضرت رَحْمَةُ اللهِ عَلَيْهِ پنهنجي مُريدن کي فرمائن ٿا: مذهبِ اهلِ سنت و جماعت تي قائم رهو، جيترا بد مذهب مثال طور نيچري، قادياني وغيره آهن، انهن سڀني کان جُدا رهو، انهن سڀني کي پنهنجو دُشمن سمجهو، انهن جي ڳالهه نه ٻڌو، انهن وٽ نه ويهو، انهن جي ڪا تحرير نه پڙهو، ڇو ته شيطان کي معاذُ اللهُ دل ۾ وسوسو وجهندي ڪا دير ناهي لڳندي.

ماڻهو کي جتي مال يا عزت ۽ آبرو جو انديشو هجي، اتي هرگز نه ويندو آهي، دين ۽ ايمان سڀ کان وڌيڪ عزيز آهي، ان جي حفاظت جي لاءِ حد کان وڌيڪ ڪوشش فرض آهي، مال ۽ دُنيا جي عزت، دُنيا جي زندگي، دُنيا ئي تائين آهي، دين ۽ ايمان سان هميشگي جي گهر (يعني آخرت) ۾ ڪم پوندو آهي، لهنذا دين ۽ ايمان بابت فِڪر سڀ کان وڌيڪ لازم آهي.

(2): پنج ئي نمازن جي پابندي ڪريو!

سيدي اعليٰ حضرت رَحْمَةُ اللهِ عَلَيْهِ وڌيڪ فرمائن ٿا: پنج وقت جي نمازن جي پابندي نهايت ضروري آهي، بي نمازي مسلمان ڄڻ صرف شڪل جو انسان آهي جو ظاهر صورت انسان جي آهي ڪم انسانن وارا نه آهن، بي نمازي اهو نه آهي جيڪو ڪڏهن نماز نه پڙهي، بلڪ جيڪو هڪ وقت جي به قصداً (ڄاڻي وائي) ڇڏي ڏي، اهو به بي نمازي آهي.

(3): قضا نمازون ادا ڪريو!

جيتريون نمازون قضا ٿيون آهن، سڀني جو هيئن حساب لڳايو جو ڪا نماز حساب ۾ باقي نه رهجي وڃي، وڌيڪ ٿين ته حرج نه آهي، ۽ اهي سڀ (قضا

نمازون) طاقت مطابق آهسته آهسته نهايت جلد ادا ڪريو، ڪاهلي ۽ سستي نه ڪريو ڇو ته موت جو وقت ڪنهن کي خبر نه آهي.

(4): قضا روزا رکڻ!

پيرِ كاملِ اعليٰ حضرت رَحْمَةُ اللهِ عَلَيْهِ پنهنجي مُريدن کي نصيحت ڪندي وڌيڪ فرمائڻ ٿا: جيترا روزا ڪڏهن قضا ٿيا هجن، پيو رمضان اچڻ کان پهريان پورا ڪيا وڃن، حديث شريف ۾ آهي: جيستائين پوئين رمضان جي روزن جي قضا نه ڪئي وڃي، بعد وارا روزا قبول نٿا ٿين.⁽¹⁾

(5): زڪوة ادا ڪريو!

جيڪو مال دار (دولت مند) آهي (۽ زڪوة فرض ٿيڻ جا ٻيا شرط به پورا آهن ته اهي) زڪوة به ڏين، جيترن سالن جي نه ڏني هجي، هڪدم حساب ڪري ادا ڪن، هر سال جي زڪوة سال مڪمل ٿيڻ کان پهريان ڏني ڇڏيو، سال پورو ٿيڻ کان بعد دير ڪرڻ گناه آهي، لهنذا سال شروع ٿيندي ئي آهسته آهسته ڏيندا رهو، سال پورو ٿيڻ تي حساب ڪريو، جيڪڏهن پوري ادا ٿي وئي ته بهتر، نه ته جيتري باقي هجي، هڪدم ڏيو ۽ جيڪڏهن ڪجهه وڌيڪ ڏني آهي (يعني جيتري زڪوة ٿيندي هئي، ان کان وڌيڪ رقم راهِ خدا ۾ زڪوة جي نيت سان ڏني چڪا آهيو، ايتري رقم) آئنده سال مان گهٽ ڪري ونو. الله پاڪ ڪنهن جو نيڪ ڪم ضايع ناهي ڪندو.

(6): فرض حج ادا ڪريو!

صاحبِ استطاعت تي حج فرض آهي، الله پاڪ ان جي فرضيت بيان ڪري فرمايو:

ترجمو ڪنڙ العرفان: ۽ جيڪو

وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ ﴿١٤﴾

¹... مسند احمد، مسند ابو بريده، جلد: 3، صفحہ: 266، حديث: 8629-

انڪار ڪري ته الله سڄي
جهان کان بي پرواه آهي.

(پاره: 4، سورة آل عمران: 97)

نبي ڪريم صَلَّى اللهُ عَلَيْهِ وَآلِهِ وَسَلَّمَ حج ڇڏڻ واري بابت فرمايو: چاهي يهودي ٿي مري
يا نصراني ٿي مري.⁽¹⁾

(7): باطني بيمارين کان بچو

سيدي اعليٰ حضرت رَحْمَةُ اللهِ عَلَيْهِ پنهنجي مُريدن کي وڌيڪ نصيحتون ڪندي
فرمائڻ ٿا: ڪذب (ڪوڙ)، فحش (يعني بيحيائي)، چغلي، غيبت، زنا، لواطت،
ظلم، خيانت، ريا، تڪبر، فاسقن وارو انداز اپنائڻ ۽ هر بُري خصلت کان بچو.
جيڪو انهن (بيان ڪيل تمام) ڳالهين تي عمل پيرا رهندو، الله ۽ رسول
جي وعدي سان ان جي لاءِ جنت آهي.⁽²⁾

پياريون پياريون اسلامي پيڙهن! پيرِ كاملِ اعليٰ حضرت رَحْمَةُ اللهِ عَلَيْهِ پنهنجي
تمام مُريدن کي هي نصيحتون فرمايون، اچو! نيت ڪريون ٿيون، اسان
جيستائين زنده رهنديوم سين، انهن سمورين نصيحتن تي عمل ڪنديون
رهنديون سين، اعليٰ حضرت رَحْمَةُ اللهِ عَلَيْهِ سڄي عقيدن، مذهبِ حق اهلستنت تي قائم
رهڻ جي نصيحت فرمائي، نيت ڪريو! هميشه مسلڪ اعليٰ حضرت تي قائم
رهنديون سين، بدمذھبن جي صحبت کان هميشه بچنديون رهنديون سين،
صرف ۽ صرف ديني ماحول سان وابسته اسلامي پيڙهن جي صحبت اپنائينديون
سين، اعليٰ حضرت رَحْمَةُ اللهِ عَلَيْهِ پنجئي نمازون پابندي سان ادا ڪرڻ جي نصيحت
فرمائي، لهنذا نيت ڪريو! ان شاء اللهُ الڪريم! اسان جي ڪا نماز قضا نه ٿيندي،
خدانخواستہ جيڪڏهن ڪنهن جون نمازون قضا ٿيون آهن ته هو جلد از جلد
پوري قضا نمازون ادا ڪري، جن جا روزا قضا آهن، هو روزا رکڻ جي نيت

¹... ترمذی، ڪتاب الحج، صفحہ: 223، حديث: 812-

²... حيات اعليٰ حضرت، صفحہ: 353 تا 354 ملقطاً.

ڪن، جن تي زڪوة فرض ٿئي ٿي، اهو زڪوة ادا ڪرڻ جي نيت ڪري، جن تي حج فرض ٿئي ٿو، اهو حج ادا ڪرڻ جي نيت ڪري ۽ ڪوڙ، غيبت، چغلي، رياڪاري، تکبر وغيره باطني بيمارين کان سڀني کي ئي بچڻو آهي، انهن کان بچڻ جي به نيت ڪريو!

صَلُّوا عَلَی الْحَبِيبِ! صَلُّوا عَلَی اللَّهِ عَلَی مُحَمَّدٍ

پياريون پياريون اسلامي پيڻيون! بيان کي ختم ڪندي سنّت جي فضيلت ۽ ڪجهه سنّتون ۽ آداب زندگي بيان ڪرڻ جي سعادت حاصل ڪيان ٿي، تاجدار رسالت، شهنشاهه نبوت، مصطفيٰ جانِ رحمت صَلَّی اللهُ عَلَیْهِ وَآلِهِ وَسَلَّمَ جو فرمان آهي: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ جنهن منهنجي سنّت سان محبت ڪئي ان مون سان محبت ڪئي ۽ جنهن مون سان محبت ڪئي اهو جنت ۾ مون سان گڏ هوندو.⁽¹⁾

سينه تيري سنّت کا مدینه بنه آقا! | جنت میں پڑوسی مجھے تم اپنا بنانا

سمهڻ جاڳڻ جون سنّتون ۽ آداب

فرمانِ آخري نبي، رسولِ هاشمي صَلَّی اللهُ عَلَیْهِ وَآلِهِ وَسَلَّمَ: جيڪو شخص عصر کان بعد سمهڻي ۽ ان جو عقل ختم ٿي وڃي ته هو پنهنجو پاڻ کي ملامت ڪري.⁽²⁾

اي عاشقانِ رسول! سمهڻ کان اڳ ۾ بستري کي چڱي طرح ڇنڊيو ته جيئن ڪا ايذاءُ ڏيندڙ شيءِ وغيره هجي ته نڪري وڃي ◊ سمهڻ کان اڳ هيءُ دعا پڙهي ونو: اَللّٰهُمَّ بِاسْمِكَ اُمُوتْ وَاَحْيَا تَرْجَمُو: اي الله پاڪ! مان تنهنجي نالي سان ئي مران ٿو ۽ جيان ٿو (يعني سمهان ٿو ۽ جاڳان ٿو) ◊ ڏينهن جي ابتدائي حصي ۾ سمهڻ يا مغرب ۽ عشاءِ جي وچ ۾ سمهڻ مڪروه آهي. ◊ ٻنپهرن جو قبيلو (ڪجهه دير

¹...مشڪوة، ڪتاب: الايمان، باب: الاعتصام، جلد: 1، صفحہ: 55، حديث: 175۔

²...مسند ابی بعلی، جلد: 4، صفحہ: 121، حديث: 4915۔

لیٹن) مستحب آھی ♦ سمھڻ لاءِ مستحب اھو آھی تہ پاکائی سان سمھی ۽
 ♦ کجھ دیر ساچی پاسی ھت ڳل جي ھینان رکي قبلي ڏانھن منھن ڪري
 سمھی ۽ ان کان پوءِ کاپي پاسي سمھی. ♦ سمھڻ وقت قبر ۾ سمھڻ کي یاد
 ڪري تہ اُتي اڪيلو سمھڻو پوندو عملن کان سواءِ کير بہ گڏ نہ ھوندو
 ♦ سمھڻ وقت یاد خدا ۾ مشغول ھجي، تھلیل، تسبیح ۽ تحمید پڙھی. (يعني
 لَا إِلَهَ إِلَّا اللَّهُ، سُبْحَانَ اللَّهِ ، ۽ اَلْحَمْدُ لِلَّهِ جو ورد ڪندو رھي) ایستائين جو سمھی پوي انسان
 جنھن حالت تي سمھندو آھی ان تي ئي اٿندو آھی ۽ جنھن حالت تي مردو آھی
 ان تي ئي قیامت جي ڏينھن اٿندو. ♦ جاڳڻ کان پوءِ ھی دعا پڙھو: اَلْحَمْدُ لِلَّهِ الَّذِي
 اَحْيَانًا بَعَدَ مَا اَمَاتَنَا وَآلَيْهِ النُّشُورُ. ترجمو: سپ تعریفون اللہ عَزَّ وَجَلَّ جي لاءِ آھن جنھن اسان کي
 مارڻ کان پوءِ زندہ ڪيو ۽ انھيءَ ڏانھن موٽي وڃڻو آھی. ♦ جڏھن چوڪري یا
 چوڪريءَ جي جمار ڏھ سال ٿئي تہ انھن کي الڳ الڳ سمھارڻ گھرجي بلڪ
 ان جمار جو چوڪرو ايڏي وڏي (يعني پاڻ جيڏن) چوڪرن یا (پاڻ کان وڌن) مردن
 سان گڏ نہ سمھی. ♦ چوڪرو جڏھن شھوت جي حد کي پھچي تہ اھو مرد جي
 حڪم ۾ آھی. ♦ نند مان سجاڳ ٿي ڏندڻ ڪريو ♦ رات جو نند مان سجاڳ
 ٿي تھجڻ ادا ڪريو تہ وڏي سعادت آھی ⁽¹⁾ فرمانِ مصطفيٰ صَلَّى اللهُ عَلَيْهِ وَآلِهِ وَسَلَّمَ: ”فرض
 کان بعد افضل نماز رات جي نماز آھی.“ ⁽²⁾

میں سو جاؤں یا مصطفیٰ کتے کتے | کھلے آکھ صل علی کتے کتے

مختلف سنتون سکڻ جي لاءِ مکتبہ المدینہ جي ”بہار شریعت“ جلد:3،
 حصو: 16 ۽ شیخ طریقت، امیر اھلسنت وَاٰمَاتِ بَرَكَاتُہُمُ الْعَالِیَہ جو 91 صفحن جو
 رسالو ”550 سنتون ۽ آداب“ خرید ڪيو ۽ پڙھو،

مانگو آ کر دُعا پاؤ گے | در کرم کے کھلیں، قافلے میں چلو

1... 550 سنتیں اور آداب، صفحہ:40-38۔

2... مسلم، کتاب الصیام، باب:قُضِلَ صَوْمُ الْمُحْرَمِ، صفحہ:424، حدیث:1163۔

ہے نبی کی نظر، قافلے والوں پر | پاؤ گے راحتیں قافلے میں چلو
اللہ پاک اسان کی عمل جي توفیق عطا فرمائے۔

آمِينُ بِجَا لِحَاتِمِ النَّبِيِّ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ